

גליון היכל הקודש

וועכענטליכע גליון ארויסגעגעבן דורך
מוסדות היכל הקודש ברסלב וויליאמסבורג
נתיסדה ע"י כ"ק מרן מוהרא"ש ז"ע



זמנים (NYC)

הדלקת הנרות..... 8:06
מוצאי שב"ק..... 9:38
שיעורים כסדרן
ג'..... ישעיה ח-ט
בבלי..... בבא מציעא קא
ירושלמי..... פסחים כא
תוספתא..... עבודה זרה ז
רמב"ם..... מעשר שני ונטע רבעי ט

שעה 13, גליון 35 (653)

פרשת במדבר, ב'סיון, אבות פרק ו', שעת תשפ"ד לפ"ק

מוהרא"ש דערציילט

יום טוב שבועות

געלויבט דעם אייבערשטן אז מיר זענען שוין זוכה אריין צו גיין אינגעם יום טוב שבועות - זמן מתן תורתנו, מיר גייען זוכה זיין צו קבלת התורה; דארפן מיר געדענקען וואס דער רבי זאגט, אז אויב מען וויל תשובה טון דארף מען פארגעסן וואס איז געווען, מען דארף זיך גענצליך באנייען, נאר אזוי קען מען תשובה טון.

מוהרא"ש זאגט א שיינע טעם פארוואס מען עסט מילכיגס שבועות; ווייל דער רבי זאגט (שיחות הר"ו, סימן כו): "ב"י די וועלט איז שפחה א חסרון, אבער ב"י מיר איז שפחה א גרויסע

<<<<<<

א ווארט אויף די פּרָשָׁה

יבא אהרן ובניו בנסע המזנה והורדו את פרכת המסך וכסו כה את ארן העדת. ביים סוף פון די וואכנדיגע פרשה לערנען מיר דאס וואס דער אייבערשטער האט געהייסן אז איידער דער משפן האט געצויגן פון איין פלאץ צום צווייטן, האבן די כהנים געדארפט איבערדעקן אלע הייליגע פלים פונעם משפן, און ערשט דאן האבן די לויים געקענט אריינקומען און טראגן די פארדעקטע פלים, און דער פסוק ענדיגט צו, ולא יבאו לראות כבלע את הקדש ומתו, מ'זאל זייער אכטונג געבן אז די לויים זאלן נישט זען ווי מ'דעקט איבער די פלים, ווייל זיי קענען חס ושלום שטארבן פון דעם.

פארוואס האט דער אייבערשטער אזוי מקפיד געווען אז די פלים זאלן זיין פארדעקט, און אז קיינער זאל נישט זען די פלים אפענערהייט?

דער הייליגער רבי זאגט (ליקוטי מוהר"ן, חלק א', סימן קט"ו) אויפ'ן פסוק (שמות כ', י"ז) ויניחם העם מרחק ומשה נגש אל הערפל אשר שם האלקים, אז א מענטש וואס איז כסדר פארגומען מיט נארישקייטן, און איין טאג כאפט אים אן אן התעוררות און ער וויל ווערן אן ערליכער איד, וועט ער נישט גלייך אנהויבן שפירן דעם אייבערשטן, ווייל די מדת הדין איז מקטרג אויף אים, און לאזט אים נישט גלייך אנקומען צו אלע גוטע זאכן, און דערפאר שטעלט מען אים אונטער פיסלעך און שטערונגען, ער זאל נישט קענען אזוי גרינג צוריק קומען צום אייבערשטן, דער אייבערשטער האט אָפּער רחמנות אויפ'ן מענטש, און דערפאר פאהאלט ער זיך אין די מניעות.

אויב האט דער מענטש דעם ריכטיגן שכל, קען ער טרעפן דעם אייבערשטן אין די מניעות. אויב אבער האט דער מענטש נישט קיין שכל, ווערט ער דערשראקן, ער האט געמיינט אז ווי נאר ער וועט זיך נעמען אין די הענט אריין, וועט אים אלעס גיין גוט און גרינג, און דערווייל זעט ער גאר אז אלעס איז אים טונקל און פארלאשן, און ער לאזט נעבעך אפ זיינע גוטע וועגן.

דאס זאגט דער פסוק, ווען די אידן האבן געזען דעם טונקעלן וואלקן און געפיל וואס נעמט ארום דעם בארג סיני, "ויניחם העם מרחק", זענען די פשוטע אידן געשטאנען פון דערווייטנס, זיי האבן מורא געהאט צוצוגיין, אבער "ומשה", דאס איז דער דעת און שכל פון אלע אידן, "נגש אל הערפל", איז דוקא יא צוגעגאנגען צום נעפל, ווייל ער האט געוואוסט, "אשר שם האלקים", אז דארט פאהאלט זיך דער אייבערשטער אליין.

דער פסוק שטייט ביי קבלת התורה, ווייל דאס איז גאר א וויכטיגע סוד פאר די גאנצע תורה, צו וויסן אז דער אייבערשטער לאזט קיינמאל נישט אפ א איד, אפילו ווען עס קען זיך דאכטן פאר א מענטש אז דער אייבערשטער קוקט נישט אויף זיין זייט, אז דער אייבערשטער איז נישט אינטערעסירט אין אים, דארף ער וויסן אז דאס איז גאר זיין נסיון, דער אייבערשטער פאהאלט זיך אין די אלע מניעות און שוועריקייטן, און ער וויל נאר זען ווי דער מענטש וועט זיך דערהאלטן, ער וועט נישט אפלאזן דעם אייבערשטן פאר קיין שום פרייז אויף דער וועלט, און דאן וועט אים דער אייבערשטער מקרב זיין צו זיך און אים געבן אלע גוטע זאכן.

דאס איז פשוט אין פסוק, דערפאר האט דער אייבערשטער אזוי מקפיד געווען אז קיינער זאל נישט זען די פלים פונעם משפן אפענערהייט, ווייל דער וועג אנצוקומען צום אייבערשטן, דער ריכטיגער וועג אנצוקומען צו אלע הייליגע זאכן, איז דוקא דורך א פארשטעלטע און פאהאלטענע וועג, דוקא ווען דער מענטש שפירט אז אלעס איז אים פארדעקט, אלעס איז פארלאשן, אלעס איז טונקל, און פון דעסע וועגן שטארקט ער זיך אריינצוכאפן מצוות און מצעים טובים, תורה און תפלה, דוקא דורך דעם וועט ער אנקומען צו די שענסטע מדיניות.

אויב א מענטש מיינט אז ער קען נאר אנקומען צום אייבערשטן ווען ער שפירט א נאנטקייט צו אים, ווען אלעס איז אים ליכטיג און געשמאק, דאן איז ער אין גאר א גרויסע סכנה, ווייל ווי נאר זאכן וועלן נישט גיין ווי ער וויל, וועט ער ווערן אינגאנצן צעבראכן און ער וועט אלעס אפלאזן. דאס ווארנט אונדז דער פסוק "ולא יבאו לראות כבלע את הקדש", די לויים זאלן זייער אכטונג געבן נישט צו זען די הייליגע פלים אפענערהייט, ווייל אויב יא קען חס ושלום זיין, "ומתו", זיי קענען אינגאנצן אראפפאלן און איבערלאזן דעם אייבערשטן.

לאמיר זיך שטארקן דוקא ווען זאכן גייען נישט ווי מיר ווילן, ווען אלעס זעט אויס פארדעקט און פארלאשן, און דוקא דעמאלט זאלן מיר טראגן אויף זיך דעם עול התורה ומצוות, און אזוי וועלן מיר ווערן אמת'ע ערליכע אידן, און זיין שטענדיג נאנט צום אייבערשטן.

(תוך הפתל בפסוק תשי"א)

א גוט ווארט

שבועות איז איינע פון די צייטן וואס מען פלעגט קומען צום רבי'ן; בחיים חיותו פון הייליגן רבי'ן איז געווען דריי זמנים וואס מען פלעגט קומען צום רבי'ן: ראש השנה, 'שבת חנוכה' און 'שבועות', נאכן רבי'נס הסתלקות - שרייבט ר' נתן - קומט מען ווייטער צום רבי'ן נאר אויף ראש השנה. אויף שבת חנוכה און יום טוב שבועות פארט מען נישט צום רבי'ן, ווייל חנוכה און שבועות דארף דער טאטע זיין אין שטוב.

מען פירט זיך צו דאווענען צווישן תלמידים פון הייליגן רבי'ן, ווייל וואו זען מענטשן פון אנשי שלומינו קומען זיך צוזאמען - דארט איז דער רבי. אזוי ווי דער רבי האט געזאגט בשעת ער איז אנוועק געפארן פון ברסלב קיין אומאן; דער רבי איז געשטאנען ביים טיר פון זיין שטוב, ער האט געלייגט זיין האנט אויף די מזוזה און געזאגט: "תראו להתקבץ יחד, ולהתפלל יחד", איר זאלט זיך האלטן צוזאמען און דאווענען צוזאמען, "כי אם תתפללו בכנף, אולי תוכלו להמשיך אותי לכאן עוד הפעם". ווייל אויב איר וועט זיך האלטן צוזאמען און דאווענען צוזאמען, וועט איר מיר קענען ממשיך זיין צו איר!" (חיי מוהר"ן, סימן קפ"ו).

(עצתו אמונה, פרשת במדבר תשי"ח)

א בריוו פונעם ראש ישיבה שליט"א

אז מען לערנט תורה ווערט מען פרייליך

יום ד' פרשת במדבר, ב' סיון, שנת תשע"ו לפ"ק
לכבוד ... גרו יאיר

אזוי ווי מיר גרייטן זיך שוין צו קבלת התורה, איז יעצט די ריכטיגע צייט זיך צו באגרייטן און אנהייבן לערנען די הייליגע תורה; מען זעט אז יעדער איד ווערט נתעורר יום טוב שבועות, און מען מאכט אפ אז מען גייט לערנען, אבער נאכדעם פאלט מען צוריק און מען לערנט נישט, דער סבה פון דעם איז ווייל מען ווייסט נישט פונעם "דרך הלמוד" וואס דער הייליגער רבי האט אונז געגעבן (עיני שיחות הר"ן סימן עו), אז מען דארף נישט פארשטיין ווען מען לערנט, מען דארף נאר זאגן די ווערטער אפילו מען פארשטייט נישט, עיני שם.

ברוך השם אז מיר ווייסן פון רבי'ן און מיר גלייבן אין רבי'ן, קענען מיר יא אנהייבן לערנען, ווייל אין יעדע מצב - אפילו מען איז פארזאגט און פארפלאגט, דאך קען מען זאגן די ווערטער פון די תורה.

אז מען לערנט תורה ווערט מען פרייליך, און אז מען איז פרייליך האט מען אלע ישועות; מיר האבן געקטן געהאט אין ירושלמי (שקלים פרק ג, הלכה ב) א מעשה, אז א חשוב'ע הערנטע האט געבעטן ר' יונה זאל אים זאגן אויב ער טוט איינע פון די דריי זאכן - אויב ער שכור'ט; אדער ער בארגט אויף רבית; אדער ער האדעוועט חזירים וואס מען מאכט פון דעם אסאך געלט; ווייל זיין פנים איז אזוי ליכטיג און עס שיינט, וואס דאס הייסט אז ער מאכט אסאך געלט אן ארבעטן שווער, זאגט איר ר' יונה: איך זאג דיר צו אז איך טו נישט קיין איינע פון די זאכן, נאר איך לערן תורה, און עס שטייט (קהלת ח): "חכמת אדם תאיר פניו", אז מען לערנט ווערט מען פרייליך, און מען באקומט א ליכטיגע פנים; אזוי ווי עס שטייט (תהלים יט, ט): "פקודי ה' ישרים משמחי לב", אז מען לערנט ווערט מען פרייליך.

ווען מיר זאלן נישט מקורב ווערן צום רבי'ן נאר פארן דרך הלמוד אליין - "דינו"; שטארק דיך, און לייג יעצט אריין אין טאש א קליינע משניות, ווייל דו קענסט נישט וויסן וואו דו דארפט היינט אנקומען און דו וועסט קענען לערנען דארט פּרקים משניות; א מענטש טרעפט זיך ביי א דאקטער אדער אויף א פלאץ וואו ער דארף ווארטן און ער האט נישט וואס צו טון, אויב האט ער מיט זיך א ספר קען ער זוכה זיין צו לערנען אין די צייט. אויך לייג אריין א משניות אין דיין קאר, אזוי וועסטו האבן שמירה און דו וועסט זוכה זיין צו לערנען תורה.

א גוטן טאג.

(עצתו אמונה, פרשת במדבר תשע"ו)

מעלה", ווייל ווען עס וואלט ווען נישט געווען קיין שכחה וואלט מען נישט געקענט דינען דעם אייבערשטן, מען וואלט נישט אויפגעהערט צו טראכטן פונעם פארגאנגענהייט, פון אלע דורכפעלער און אלע פראבלעמען וואס מען איז אדורך, דאס וואלט געמאכט אז דער מענטש זאל נישט פרויבירן נאכאמאל אנצוהייבן פון דאסניי, אבער יעצט איז עס איז דא שכחה, קען מען זיך באגרייטן און אנהייבן פון פריש; דעריבער ווען מיר גייען מקבל זיין די תורה עסן מיר מילכיגס, כדי צו געדענקען אז מיר זענען ווי ניי געבוירן; א קליין קינד עסט דאך נאר מילך, דעריבער עסן מיר מילכיגס צו ווייזן אז מיר זענען ניי געבוירן, מיר הייבן אן פון דאסניי זיין ערליכע אידן.

מוהר"ש זאגט: מען זעט אז די תורה הייבט זיך אן מיטן אות 'ב' וואס איז פארמאכט פון אלע זייטן, עס איז אפן נאר אויף פאראויס; דאס קומט אונז לערנען אז אויב מען וויל מצליח זיין טאר מען נישט קוקן אויף צוריק, נאר אויף פאראויס; נאר אזוי קען מען מקבל זיין די תורה און נאר אזוי קען מען מצליח זיין אין לעבן.

דער הייליגער חוזה פון לובלין זכותו יגן עלינו זאגט: פארוואס עסט מען מילכיגס שבועות? ווייל יעדע עסן וואס ווערט פארדארבן קען מען שוין נישט ניצן, מען ווארפט דאס אוועק, חוץ מילך; וואס אפילו אז עס ווערט פארדארבן קען מען דאס נוצן, מען קען מאכן דערפון קעז; דערפאר עסט מען מילכיגס שבועות, ווייל מען וויל ווייזן פארן מענטש: אפילו דו ביסט אראפגעפאלן אין עבירות, דו ביסט פארדארבן געווארן, דאך קענסטו נאך תשובה טון און ווערן א צדיק, אזוי ווי פארדארבענע מילך וואס מען ווארפט נישט אוועק נאר מען מאכט דערפון פיינע קעז.

דאס לערנט אונז דער הייליגער רבי: "עס איז נישט דא קיין יאוש"; דער רבי האט געשריגן (ליקוטי מוה"ר חלק ב, סימן עח): "אין שום יאוש בעולם כלל", זאגט ר' נתן (שיחות הר"ן, סימן קנ"ג): דער רבי האט דאס געשריגן מיט זיין גאנצע כח, ער האט געשריגן בקול גדול: "גינאלד, זייט אייך נישט מיאש, קיין יאוש איז גארנישט פארהאנען"; עס איז נישט דא אזא זאך ווי יאוש, נישט דא קיין מענטש וואס קען נישט תשובה טון און עס איז נישט דא קיין עבירה וואס מען קען נישט מתקן זיין.

דער הייליגער רבי זאגט (ליקוטי מוה"ר חלק ב, סימן קיב): "אם אתה מאמין, ש'כולין לקלקל, תאמין ש'כולין לתקן", אויב דו גלייבסט אז דו קענסט טון שלעכטס גלייב אויך אז דו קענסט פאררעכטן; מען דארף גלייבן אין דעם, מען דארף וויסן אז דער אייבערשטער נעמט אן אוינזער תשובה, ער ווארט אז דער מענטש זאל זיך צוריקקערן צו אים.

דער יצר הרע וויל נאר איין זאך פונעם מענטש: "געב זיך אונטער!" ער וויל אז דער מענטש זאל ביי זיך אפמאכן איין מאל פאר אלעמאל און זאגן: "איך בין שוין פארפאלן!" יעדעס מאל ער ווארפט אראפ א מענטש אין עבירות איז זיין פוונה נאר מחליש דעת זיין דעם מענטש, דער מענטש זאל אויפגעבן און אויפהערן צו פראבירן זיין גוט און ערליך; דאס ווייזט אונז דער מנהג פון עסן מילכיגס: "פון פארדארבענע מילך מאכט מען קעז", דאס הייסט: "פון א פארדארבענער מענטש קען ווערן א גרויסער צדיק".

דערפאר בעט איך דיר: "שטארק זיך און הייב זיך אויף!" און זיי נישט צעקלאפט ביי דיר. מוהר"ש פלעגט שטענדיג חזרן דעם מאמר חז"ל (ירושלמי ראש השנה, פרק ד, הלכה ח): "כיון שקבלתם עליכם עול תורה, מעלה אני עליכם כאילו לא חטאתם ממייכם", ווען א מענטש איז מקבל אויף זיך דעם עול תורה - דאס הייסט, ער נעמט זיך פאר צו לערנען די הייליגע תורה - זאגט דער אייבערשטער: רעכן אויך פאילו דער מענטש האט קיינמאל נישט געזינדיגט.

דעריפאר, יעצט ווען מיר זענען מקבל די תורה אין יום טוב שבועות, הייב אן לערנען אויפן סדר דרך הלימוד פון הייליגן רבי'ן, וועט דיר דער אייבערשטער רעכענען פאילו דו האסט קיינמאל נישט געזינדיגט.

קוק נישט צי דו פארשטייסט וואס דו לערנסט אדער נישט; דו זאג די ווערטער פון די תורה, נישט קיין חילוק צי דו פארשטייסט יא צי נישט, און אפילו דאס לערנען האט א פנים ווי א שיד מיט דריי עקן זאלסטו ווייטער לערנען. עס איז דא וואס פירן זיך צו עסן קרעפלעך שבועות, עס איז געמאכט מיט דריי עקן; דאס דערמאנט אונז די מעשה פונעם חכם און תם (ספרי מעשיות, מעשה ט) וואו דער רבי דערציילט אז דער תם איז געווען א שוסטער, אבער ער האט זיך נישט געקענט דערלערנען ווי אזוי מען מאכט שיינע שיד, ער פלעגט מאכן א שויד מיט דריי עקן, עס האט נישט אויסגעזען ווי א שויד, דאך פלעגט ער נעמען דעם דריי עקיגן שויד און זיך מחיה זיין מיט דעם און געזאגט: "וואס פאר א שיינע שיד האב איך געמאכט, ווי זיס איז מיין שיד, ווי האניגדיג איז מיין שיד, וואספארא צוקערדיגע שיד, א וואוילע שיד", זיין ווייב פלעגט אים פּרעגן: "אויב איז עס יא אזוי, פארוואס נעמען אונדערע שוסטערס אסאך מער געלט ווי דו נעמסט פאר דיין שיד?" פלעגט דער תם איר ענטפערן: "וואס האט דאס צו טון מיט מיר? דאס איז זיין מעשה און דאס איז מיין מעשה, און וואס דארף מען רעדן פון א צווייטן, לאמיר זען וויפיל איך פארדין מיד ליד".

שאלות ותשובות ברסלב

דער רבי איז מחזק יעדן איינעם



שאלה:

לכבוד דער ראש ישיבה שליט"א,

איך מוז נאכאמאל זאגן א גרויסן יישר כח פאר אלע שיעורים וואס האלטן אונז ממש ביים לעבן, ובפרט אויף דעם וואס דער ראש ישיבה שליט"א זאגט אז מען קען תשובה טון אויף פגם הברית.

איך האב אייך געשיקט דעם בריוו איבער מיין חבר וואס זיין טאטע איז אוועקגעפאלן פון אידישקייט, א גרויסן יישר כח פאר אייער ערליכער ענטפער וואס איז געווען ממש פמים קרים על נפש עיפה, סיי פאר מיר און סיי פאר מיין חבר, איך האב אים איבערגעגעבן דעם בריוו (ער האט נישט קיין צוטרעט צו אינטערנעט, און איך שיק דעם בריוו אויף נאר מיט רשות פון מיין טאטע אין זיין אפיס), און ער האט ממש געהאט טרערן אין די אויגן ווען ער האט זיך באדאנקט פאר די הארציגע תפלה, און פאר די עצה אז מען קען מאכן פון דעם אליין א תפלה, אז מען קען נישט רעדן צום אייבערשטן.

ער האט געוויזן דעם בריוו אויף פאר זיין מאמע, זי האט זיך אויך זייער מחזק געווען, און זי האט געבעטן אויב דער ראש ישיבה שליט"א קען שרייבן א תפלה אויף פאר איר.

יישר כח

תשובה:

פעורת ה' יתברך

יום ב' פרשת במדבר, כ"ט אייר, מ"ד לעמר, שנת תשע"ח לפ"ק

לכבוד הבהור ... גרו יאיר

דער אייבערשטער האט רחמנות געהאט אויף אונזער דור און אראפ געשיקט דעם הייליגן רבינו'ס נשמה אויף דער וועלט, וואס ער הייבט אויף אלע נשמות וואס זענען אראפ געפאלן אין די עבירה פון פגם הברית, און דורך זיינע עצות ברענגט ער זיי אלע צוריק צום אייבערשטן.

דער הייליגער רבי האט געזאגט (שיחות הר"ן, סימן עא): אויף דעם וואס דער זוהר הקדוש זאגט (נפש קפח; ויחי ריט). אז אויב מען זינדט אין פגם הברית העלפט נישט קיין תשובה; האט דער רבי געזאגט: "קיינער פארשטייט נישט פשט אין דעם זוהר - נאר איך, און איך זאג אז עס העלפט זא תשובה, אפילו איינער וואס האט אסאך געזינדט מיט די עבירה".

דער הייליגער רבי האט אונז געגעבן א מתנה וואס רופט זיך 'התבודדות'; א מענטש זאל זיך אויסרעדן זיין הארץ צום אייבערשטן אויף זיין אייגענע שפראך, אויף זיין מאמע לשון. מען זאל גיין אויף א פלאץ וואו קיינער געפונט זיך נישט דארט און זיך אויסשמועסן דאס הארץ; א מענטש זאל דערציילן פארן אייבערשטן וואו דער יצר הרע ווארפט אים אלץ אראפ, און אז וויפיל מאל ער מאכט שוין אפ אז ער גייט זיין גוט, פאלט ער נאכאמאל צוריק אריין אין די עבירה. ווען א מענטש פירט זיך אזוי, נעמט דאס אראפ פון אים אלע עונשים און דינים.

וואויל איז דיר אז דו ביסט זיך מחזק מיטן הייליגן רבינו'ס עצות; דו שרייבסט אז דער רבי האלט דיר ממש ביים לעבן. דער אמת איז אז דער רבי האלט אונז אלע ביים לעבן; דער רבי געבט אונז אלע לעבן, ער פרישט אונז אויף מיר זאלן נישט אויפגעבן, נאר מיר זאלן אנהייבן פון דאסגיי צו דינען דעם אייבערשטן, מיר זאלן נישט נאכגיין די אלע שלעכטע מחשבות וואס דער יצר הרע ברענגט אין אונז אריין, כאילו מיר זענען פארפאלן. דער רבי שלאגט זיך מיטן יצר הרע, דער רבי שרייט אויס (ליקוטי מוה"ר חלק ב', סימן עח): "אין שום יאוש בעולם כלל!" "קיינער איז נישט פארפאלן", "קיינער איז נישט פאלוירן"; עס איז דא פאר יעדן איינעם א וועג צוריק צו קומען צום אייבערשטן.

בנוגע דיין חבר וכו'; דו קענסט זיך נישט פארשטעלן וואספארא גרויסע מצוה דו האסט מיט דעם וואס דו ביסט מחזק דיין חבר ... גרו יאיר. קיינער קען נישט משיג זיין די שרעקליכע צער און יסורים וואס א קינד גייט אריבער ווען ערלעטען קרייגן זיך, בפרט אין פאל וואס דער טאטע האט זיך געבעה געטראפן חברים וואס שלעפן אים אנוועק פונעם אייבערשטן, ער איז צערטן און צעפליקט איבערליך השם ירחם, וואס די קינדער לייזן געבעה צוזאם פון דעם. דעריבער האסטו זייער א גרויסע מצוה אז דו רעדסט מיט אים און איר זענט זיך אינאיינעם מחזק מיט די חיזוק פון הייליגן רבי'ן.

דער אייבערשטער זאל דיר העלפן זאלסט מצליח זיין אין אלע דינע וועגן.

קינדער זענען זייער פרייליך מקבל צו זיין די תורה פון פריש, זיך באנייען מיט די הייליגע תורה, צו לערנען יעדן טאג די הייליגע תורה, און מקיים צו זיין אלעס וואס דער אייבערשטער הייסט אונז אין די הייליגע תורה.

א ספעציעלער שמחה איז ביי ברסלבע חסידים, וואס נעמען אן די עצות פון הייליגן רבי'ן און לעבן מיט דעם, וואס זיי האבן א וועג ווי אזוי צו לערנען די הייליגע תורה יעדן טאג. דער הייליגער רבי האט אונז געגעבן א סדר דרך הלימוד אז מ'קען לערנען תורה בלויז מיטן זאגן די ווערטער פון די הייליגע תורה, אפילו מ'פארשטייט נישט וואס מ'זאגט און אפילו מ'געדענקט נישט וואס מ'האט געלערנט.

ווען א מענטש מיינט אז ער קען נאר לערנען תורה אויב ער האט געהעריגע שיעור, א געהעריגע חברותא, ער פארשטייט קלאר יעדע זאך, דאן איז נישט מעגליך ער זאל קענען לערנען יעדן טאג פון יאר, ווייל ס'מאכט זיך כסדר צייטן וואס מ'קען נישט לערנען געהעריג, און אויב מ'איז אנגעוויזן אויף אזויפיל זאכן כדי צו קענען לערנען, גייט דורך א גרויס חלק פון יאר וואס מ'לערנט נישט.

אויך זענען דא מענטשן וואס פאר זיי איז בכלל שווער צו לערנען, זיי האבן נישט קיין גוטע קאפ און פארשטייען נישט קיין לערנען, אדער זענען זיי פאריאגט מיט די שווערע ארבעט צו ברענגען פרנסה, און קענען זיך נישט צוזאמנעמען צו לערנען אביסל תורה, און דערנאך זענען דא געוויסע וואס האבן יא צייט, יא א גוטע קאפ, אבער למעשה ווען זיי קוקן זיך ארום זעען זיי אז ס'גייט זיי דורך טעג וואס וואס און חדשים וואס זיי עפענען נישט קיין אידיש ספר.

אבער מיטן סדר דרך הלימוד פון הייליגן רבי'ן, קען יעדער איד זוכה זיין צו לערנען תורה, מ'נעמט א משניות און מ'הויבט אן זאגן די ווערטער, יעדער איינער לויט וויפיל ער קען, און דאס קען מען טון צו יעדע צייט אונטער סיי וועלכע אומשטענדן, און דאס ברענגט אריין אינעם מענטש א געוואלדיגע גלוסטעניש צו וועלן לערנען נאך און נאך תורה.

און די זעלבע זאך איז מיט גמרא, שלחן ערוך, תהלים, חומש רש"י, און אלע חלקים פון די הייליגע תורה, יעדער לויט זיין געשמאק און געפיל, קען יעדער איינציגסטער איד זוכה זיין צו לערנען די הייליגע תורה יעדן איינציגסטן טאג פון זיין לעבן.

דערפאר איז יעצט נאר גרויס די שמחה אז מיר זענען זוכה פון פריש מקבל צו זיין די הייליגע תורה, און מיר נעמען זיך אלע פאר אז פון יעצט און ווייטער וועלן מיר יעדן טאג לערנען תורה, וואס דאס איז די שפיץ פאר די נשמה, אזוי ווי ווען א מענטש עסט נישט שפירט ער נישט גוט, ער קען נישט טראכטן גראד, די זעלבע איז ווען די נשמה עסט נישט, מ'לערנט נישט קיין תורה, ווערט דער מענטש צערודערט, ער ווייסט נישט וואס פעלט אים, ער ווייסט נישט וואס נאגט אים, ער איז דעפרעסט און צעבראכן, און גארנישט מאכט אים פרייליך, ווען מ'איז אבער זוכה צו לערנען די הייליגע תורה, ווערט דער מענטש א פרייליכער געשמאקער צופרידענער מענטש, די תורה באגלייט אים אויף די וועלט און אויף יענע וועלט.

דער ראש ישיבה שליט"א וועט א"ה זיין און קרית ברסלב ליבערטי אויף שבועות, די פילע חשובע איינוואוינער פון שטעטל זענען מקבל פנים די פילע געסט וואס קומען צו פארן אויף יום טוב.

מתוקים מדבש ונפות צופים!

BreslevCenter.com/answars

נייעס אינערהאלב מוסדותינו הק' דער ראש ישיבה קערט זיך צוריק פון א געהויבענע באזוך אין ארץ ישראל

נאך דעם געהויבענעם איבער-א-וואך נסיעה קיין ארץ ישראל, האט זיך דער ראש ישיבה שליט"א היינט אינדערפרי באטייליגט ביים ברית פון רך הנימול וואס איז געבוירן געווארן למזל טוב ביים געטרייען גבאי פון בית המדרש היכל הקודש מאנסי מו"ה זושא פריעדמאן הי"ו, וואס איז פארגעקומען אין בית המדרש היכל הקודש ברסלב אין וויליאמסבורג, ויקרא שמו בישראל יוסף אליהו נ"ו.

מיר האבן שוין אין די פארגאנגענע באריכט אביסל פארציילט מהנעשה והנשמע ביים ראש ישיבה וויילנדיג אין ארץ ישראל ווי ער האט פארברענגט אין מחזק געווען אנשי שלומינו אין פילע שטעט אין ארץ ישראל, זיך משתטח געווען ביי די קברי צדיקים בפרט ווען דער ראש ישיבה שליט"א האט געהאט די זכ"י צו פארברענגען אין הויף פון זיין טאטן שליט"א קארלסבורגער רב אין מירון אין די טעג פון ל"ג בעומר, ווען די דער ראש ישיבה האט גערופן צו זיך קיין מירון די ישיבה בחורים פון ארץ ישראל זיי צו לערנען און מחזק זיין פון די נאנט.

אינעם לעצטן טאג פון זיין באזוך אין ארץ ישראל דינסטאג, האט דער ראש ישיבה שליט"א געדאוונט שחרית אין בית המדרש היכל הקודש ברסלב אין ירושלים צוזאמען מיט אנשי שלומינו, דערנאך האט דער ראש ישיבה פארגעלערנט דעם דף גמרא, אויך האט דער ראש ישיבה שליט"א באזוכט אין די מוסדות סיי די חדר און סיי די סקול, דערנאך אויך דער ראש ישיבה שליט"א געגאנגען מנחם אבל זיין מו"ה אהרן גאלדשטיין הי"ו וואס זיצט שבעה נאך זיין טאטן ע"ה. במשך דעם טאג האט דער ראש ישיבה שליט"א אויפגענומען אנשי שלומינו וועלכע האבן אויסגענוצט די געלעגענהייט זיך דורכצורעדן זייערע ענינים און באקומען פערזענליכע הדרכה, נאכמיטאג איז דער ראש ישיבה שליט"א אריבער אין ישיבה דאווענען מנחה מיט די בחורים, און פארן זיך געזעגענען מיט די תלמידים האט דער ראש ישיבה שליט"א געטיילט משניות און תיקוני זוהר וואס די בחורים האבן זיך אונטערגענומען צו לערנען דערין.

ביינאכט איז דער ראש ישיבה אנגעקומען קיין בני ברק ווי דער ראש ישיבה שליט"א האט געגעבן א שיינע שיעור פאר אנשי שלומינו אין בית המדרש, פון דארט איז דער ראש ישיבה גלייך געפארן צום עירפארט, און איבערגעלאזט אנשי שלומינו מיט פולע זעק פון חיזוק און הדרכה צו קענען ווייטער אנגיין.

מ'גייט מקבל זיין די תורה פונדאסני עס קומט דער הייליגער יום טוב שבועות, און אידישע

דעריבער עסן מיר שבועות דריי עקיגע קרעפלעך, צו געדענקען, אז אפילו אונזער דאווענען האט א פנים ווי א שיד מיט דריי עקן זאל מען זיך מחל' זיין מיט דעם, און אז דאס לערנען האט א פנים ווי א שיד מיט דריי עקן זאלן מיר זאגן די אלע לשונות וואס דער תם האט געזאגט און געזינגען צו זיין שיעלע; ווייל דאס איז דער סוד פון מצליח זיין אין לעבן: "א מענטש זאל זיך מחיה זיין מיט יעדע נקודה טובה, אפילו עס איז ווייט פון שלימות".

שבועות ביינאכט זאלסטו אויף בלייבן א גאנצע נאכט; עס שטייט אין זוהר הקדוש (הקדמה ט) אז רבי שמעון בר יוחאי איז אויפגעווען שבועות א גאנצע נאכט מיט זיינע תלמידים, און מען האט געלערנט תורה נביאים וכתובים - פון יעדע פרשה דער ערשטער פסוק און דעם לעצטן פסוק, און אזוי אויך ביי יעדע ספר פון נביאים וכתובים דער ערשטער פסוק און דעם לעצטן פסוק, אזוי אויך האט ער זיי מעורר געווען אז זיי זאלן לערנען די תרג'ג מצוות; רבי שמעון בר יוחאי איז געווען זייער פרייליך און ער האט געבענטשט זיינע תלמידים אז זיי זאלן זוכה זיין צו קבלת התורה.

מיר בלייבן אויך אויף שבועות ביינאכט צו זאגן דעם תיקון ליל שבועות; מען זאגט דעם ערשטן פסוק און דעם לעצטן פסוק פון יעדע סדרה פון חמשה חמשה תורה, נאכדעם זאגט מען דעם ערשטן פסוק פון יעדע ספר פון נביאים וכתובים און דעם לעצטן פסוק, נאכדעם לערנט מען די תרג'ג מצוות. דאס איז דער עיקר תיקון, די אלע איבעריגע פסוקים דאס האט מען צוגעלייגט, אבער דער עיקר תיקון איז דער ערשטער פסוק און דעם לעצטן פסוק; א שאד אז מענטשן ווייסן נישט דערפון, דערפאר גייט מען שלאפן ווייל מען האט נישט קיין כח צו זאגן דעם גרויסן תיקון.

שבועות ביינאכט איז נישט קיין צייט צו פארברענגען מיט חברים מיט שטותים והבלים; שבועות ביינאכט איז זייער א גרויסע נאכט. מען דארף זייער אכטונג געבן נישט צו שמועסן ביינאכט, ווייל עס איז זייער א גרויסע נאכט; מען קען פועל'ן אסאך ישועות; די אלע וואס בלייבן אויף סתם צו רייכערן און שמועסן איז א גרעסערע תיקון אז זיי זאלן גיין שלאפן. אדער לערנט מען אדער איז מען זיך מתבודד מיטן אייבערשטן; מען בעט דעם אייבערשטן אז מען זאל זוכה זיין צו לערנען א גאנץ יאר שיעורים אין כל התורה כולה און זיין דבוק אין אים.

פארן עלות השחר איז א גרויסע זאך צו גיין אין מקוה; דער רבי זאגט (ליקוטי מוה"ר, חלק א, סימן נו): "המקוה של שבועות היא מקוה של שער נ', שהיא שער העליון מחמשים שערי בינה, שהוא שכל ודעת עליון, חסד עליון ורחמים גדולים", ווען מען טובל'ט זיך אין מקוה יום טוב שבועות פארן עלות השחר איז מען זוכה ממשיך צו זיין גרויסע ישועות; מען באקומט שכל און מען איז זוכה צו גאר גרויסע זאכן. דערפאר, נאכן ענדיגן דעם 'תיקון ליל שבועות' זאלסטו לויפן אין מקוה זיך טובל'ן בתמימות ובפשיטות; אפילו דו פארשטייסט נישט וואס עס מיינט 'שער החמשים' און דו ווייסט גארנישט וכו'. דער תיקון געשעט פון זיך אליין, צי מען פארשטייט יא צי מען פארשטייט נישט, דו גיי אין מקוה 'על דעת כל הצדיקים, ועל דעת רבינו נחמן מברסלב ותלמידיו הקדושים'.

דער עיקר זאלסטו טאנצן א גאנץ יום טוב; פריי דיר שלא עשני גוי. חכמינו זכרונם לברכה זאגן (מדרש פליאה) ווען דער אייבערשטער האט געגעבן די תורה, ער האט געזאגט (שמות כ, א): "אנכי ה' אלהיך", האט משה רבינו גלייך אויסגעשריגן: "שלא עשני גוי!" אלע פרעגן וואס איז דער קשר איינס מיטן צווייטן? זאגט מוהר"א ש' זכרוננו לברכה: "עס איז בכלל נישט קיין קשיא; ווען דער אייבערשטער האט אנגעהויבן זאגן די תורה איז משה רבינו געווארן אזוי פרייליך אז ער האט אנגעהויבן דאנקען "שלא עשני גוי!" ברוך השם איך בין א איד, איך בין נישט קיין גוי"; אז מען פריידט זיך מיט דעם איז מען אייביג פרייליך, "א גוי בין איך נישט, וואס דו ווילסט נאר זאגן אויף מיר קענסטו זאגן, אבער א גוי בין איך נישט".

(עצתו אמונה, פ' במדבר תשל"ח)

יום טוב שבועות

גרייט אייך צו קבלת התורה מיט א ברייטע אויסוואל פון הערליכע שיעורים, ניגונים, מגילות רות, מעשיות פאר קינדער, און נאך קול ברסלב

212-444-9191
1, 1, 9, 8

סימן טוב ומזל טוב

מו"ה משולם זושא פריעדמאן הי"ו מאנסי
בית המדרש היכל הקודש
צו די געבורט פון א אינגל למזל טוב

החתן יואל האלאבי הי"ו קרית יואל
צו זיין שמחת החתונה למזל טוב

מו"ה שמואל ווייס הי"ו בארא פארק
צו די געבורט פון א אינגל למזל טוב

מו"ה אלימלך גראסמאן הי"ו מאנסי
צו די געבורט פון א אינגל למזל טוב



בנישואות הראש ישיבה שליט"א

התורה והברכה

א הארציגן דאנק לירידת היקר
הבה"ח יוסף ווייס הי"ו
פארן מנוח זיין

פרנס השבוע - פרשת במדבר

אן דיקטיט זוכה נעוץ צו נקטען א חלק אין דער לימוד התורה פון די ליבדיג היכל
בזכות דעם זאלט איר נעבענטשט ווערן מיט אלעם נוסט.

קוואל פון חיזוק (פרוען) - שיעורים; מעשיות פון תפלה; רעסעפיס; און נאך
845-351-9060 / 212-444-9169
ארץ ישראל 0797040069 / ענגלאנד 03303502363 / קאנאדא 438-320-9090
בעלגיע 1152354380 / ארגענטינא 3235003462 / 3235003462
חיזוק יומי אימעיל chizikyomi@gmail.com / טעלעפאן מעסידזשינג 347-630-2876

קול ברסלב - שיעורים; חיזוק יומי; ניגונים; מעשיות פון תפלה; און נאך
845-351-0910 / 212-444-9191
ארץ ישראל 0797040066 / ענגלאנד 03303502361 / קאנאדא 438-300-8080
בעלגיע 1152354370 / ארגענטינא 3235003461 / 3235003461
צו באקומען דעם גליון אויף אימעיל breslevcenter@gmail.com